

## Фармоиш аз 02.02.2021, №66

### «Оид ба назорати камералӣ»

Бо мақсади пешгирии ҳолатҳои қонунвайронкуниҳои андоз, риояи тартиб ва муҳлати гузаронидани назорати камералии эъломияҳои (ҳисоботи) андозсупорандагон, беасос ҳалалдор насохтани фаъолияти субъектҳои соҳибкорӣ, мусоидат намудан ба андозсупорандагон ҷиҳати мустақилона ислоҳ намудани номутобиқатиҳои дар эъломияҳои (ҳисоботи) андозҳо ва пардохтҳо ҷойдошта, мутобиқ ба муқаррароти моддаҳои 37, 89 Кодекси андози Ҷумҳурии Тоҷикистон ва банди 16 Низомномаи Кумитаи андоз,

### ФАРМОИШ МЕДИҲАМ:

1. Тартиби гузаронидани назорати камералӣ ва шакли огоҳинома ва маълумотномаи (санади) назорати камералӣ тибқи Замимаҳои №№1, 2, 3 ва 4 ба Фармоиши мазкур тасдиқ карда шаванд.

2. Сардорони сарраёсатҳо, раёсатҳои Дастгоҳи марказӣ, раёсатҳои андоз дар ВМКБ, вилоятҳои Суғду Хатлон ва шаҳри Душанбе, Раёсати андози андозсупорандагони калон, нозироти андози андозсупорандагони калон дар шаҳри Душанбе, вилоятҳои Суғду Хатлон, ВМКБ ва нозиротҳои андоз дар шаҳру ноҳияҳои тобеи ҷумҳурӣ уҳдадоранд:

-тартиби гузаронидани назорати камералӣ ва барасмиятдарории натиҷаҳои назорати камералиро бо риояи талаботи Фармоиши мазкур таъмин намоянд;

-бо мақсади пешгирии эҳтимолияти қабули огоҳиномаҳои (қарорҳои) беасос аз натиҷаи назорати камералӣ ва пешгирӣ намудан аз бамиён омадани ҳолатҳои баҳснок бо андозсупорандагон, барои ворид намудани Огоҳинома, маълумотнома аз натиҷаи назорати камералӣ ба барномаи компютери СИА «Назорати камералӣ», дар Кумитаи андоз ба зиммаи сардори шуъбаи назорати камералӣ, дар Раёсатҳои андоз дар вилоятҳои Суғду Хатлон, шаҳри Душанбе, ВМКБ - сардорони шуъбаҳои санҷиши андозҳо ва сардорони шуъбаҳои (бахшҳои) хизматрасонӣ ба андозсупорандагон, дар Раёсати андози андозсупорандагони калон ба сардорони шуъбаҳои аудит, нозироти андозсупорандагони калон дар шаҳри Душанбе, вилоятҳои Суғду Хатлон, ВМКБ ба сардорони шуъбаҳои

хизматрасонӣ ба андозсупорандагон, дар нозироти андози шаҳру ноҳияҳо - сардорони шӯъбаҳои хизматрасонӣ ба андозсупорандагон вогузор карда мешавад.

3. Дохил кардани маълумотномаи (санади) назорати камералӣ ба барномаи компютери СИА “Назорати камералӣ” танҳо баъд аз гузоштани дастхати сардорони раёсатҳои андоз (нозиротҳои андоз) дар қисмати болоии маълумотномаи (санади) назорати камералӣ, амалӣ карда мешавад.

4. Сарраёсатҳо, раёсатҳои Дастгоҳи марказии Кумитаи андоз ва мақомоти ҳудудии андоз вазифадор карда мешаванд, ки Огоҳиномаи назорати камералиро танҳо тавассути барномаи компютери СИА “Назорати камералӣ” чоп намуда, ба андозсупорандагон дастрас намоянд. Нусхаи маълумотномаи (санади) назорати камералиро, ки бо дастхат ва имзои сардорони раёсатҳо (нозиротҳо), мутобиқ ба Фармоиши мазкур мебошад, сари вақт ба барнома ворид намоянд.

5. Дар рафти анҷом додани корҳои назоратӣ, аз ҷумла санҷишҳои амалиётӣ гузаронидани назорати камералӣ манъ аст.

- дар рафти санҷишҳои амалиётӣ ва ё санҷишҳои аудитии мақомоти ҳудудии андоз аз ҷониби гуруҳҳои кории Кумитаи андоз ва нозироти андози шаҳру ноҳияҳои тобеи ҷумҳурӣ амалишаванда, муайян намудани ҳолатҳои қонунвайронкунии андоз, ки тибқи талаботи муқарраргардида зарурияти гузаронидани назорати камералиро бамиён меоранд, тибқи Фармоиши Кумитаи андоз «Оид ба гузаронидани санҷишҳои амалиётӣ» тибқи шакли муқарраргардида (Замима №5), бо пешниҳоди гузориши асосноки роҳбарони гуруҳҳои корӣ нисбати андозсупорандагони дар қайди РААК, нозиротҳои андози ш. Душанбе ва шаҳру ноҳияҳои тобеи ҷумҳурӣ, бо иҷозати Раиси Кумитаи андоз бо риояи Тартиби мазкур назорати камералӣ гузаронида мешавад;

- дар рафти санҷишҳои амалиётӣ аз ҷониби гуруҳҳои кории Раёсатҳои андоз дар вилоятҳои Суғду Хатлон, ш. Душанбе, ВМКБ муайян намудани ҳолатҳои қонунвайронкунии андоз, ки зарурияти гузаронидани назорати камералӣ ҷой дорад, тибқи Фармоиши Кумитаи андоз «Оид ба гузаронидани санҷишҳои амалиётӣ» бо пешниҳоди гузориши асосноки роҳбарони гуруҳҳои корӣ (Замима №5) бо иҷозати сардорони раёсатҳои андоз бо риояи Тартиби мазкур назорати камералӣ гузаронида мешавад.

6. Ҳангоми гузаронидани назорати камералӣ риоя накардани талаботи яке аз бандҳои Фармоиши мазкур ва Тартиби муқарраргардида, асос барои беэътибор донистани натиҷаи назорати камералӣ мегардад ва нисбати сардорони воҳидҳои мақомоти андоз ва кормандони масъули мақомот, ки ба қонунвайронкунии роҳ додаанд, тибқи тартиби муқарраргардида чораҳои интизомӣ андешида мешавад.

7. Дар мақомоти андоз нисбат ба ҳар як маълумотномаи назорати камералӣ дар барномаи компютери СИА «Назорати камералӣ» парвандаи алоҳида тартиб дода мешавад, ки дар он ҳамаи маводҳои (хуччатҳои) алоқаманд ба назорати камералии гузаронидашуда ва натиҷаи чораҳои андешидашуда нигоҳ дошта мешаванд.

8.Сарраёсатҳои назорати андоз ва маъмурикунонии андоз, раёсатҳои такмили қонунгузори андоз ва санадҳои меъёрии ҳуқуқӣ, хизматрасонӣ ба андозсупорандагон, таъмини ҳуқуқ ва мақомоти ҳудудии андоз дар якҷоягӣ бо КВД “Маркази барномасозии маъмурикунонии андоз” барои пешгирии қонунвайронкунонии андоз ва беҳтар намудани маъмурикунонии андоз вазифадор карда мешаванд, ки ҷихати мунтазам такмил додани барномаи СИА “Назорати камералӣ” ва тибқи барнома ба роҳ мондани назорати риояи маҳдудиятҳои барои гузаронидани назорати камералӣ муқарраршуда чораҷӯӣ намоянд.

9. Сарраёсати назорати андоз, Сарраёсати маъмурикунонии андоз дар якҷоягӣ бо КВД “Маркази барномасозӣ маъмурикунонии андоз” вазифадор карда мешаванд, ки то санаи 20.02.2021 Барномаи СИА “Назорати камералӣ» -ро ба Фармоиши мазкур мутобиқ намуда, минбаъд барои мунтазам такмил додани барнома чораҷӯӣ намоянд.

10.Сарраёсатҳои назорати андоз, маъмурикунонии андоз, раёсатҳои хизматрасонӣ ба андозсупорандагон ва маҷбуран ситонидани қарзи андозҳо ҷихати татбиқи амалии Фармоиши мазкур барои бо мақомоти ҳудудии андоз ва шаҳрвандон - андозсупорандагон гузаронидани корҳои фаҳмондадиҳӣ чораҷӯӣ намоянд.

11.Раёсати ташкили гардиши ҳуҷҷатҳо ва коргузори фармоиши мазкурро барои корбарӣ ба сарраёсатҳо ва раёсатҳои Дастгоҳи марказии Кумитаи андоз ва мақомоти ҳудудии андоз дастрас намояд.

12.Раёсати хизматрасонӣ ба андозсупорандагон Фармоиши мазкурро дар сомонии Кумитаи андоз ҷойгир намуда, дар Ҳафтавори «Бочу хироч» ба таъбиқ расонад.

13.Назорати иҷрои Фармоиши мазкур ба зиммаи Муовини сарпараст, Сарраёсатҳои назорати андоз ва маъмурикунонии андоз ва сардорони Раёсатҳои андоз дар ВМКБ, вилоятҳои Суғду Хатлон, шаҳри Душанбе, РААК, нозиротҳои андоз дар шаҳру ноҳияҳои тобеи ҷумҳурӣ вогузор карда мешавад.

14.Фармоиши Кумитаи андоз аз 17.09.2019, №434 «Оид ба назорати камералӣ» аз эътибор соқит доништа шавад.

Раис

Н. Давлатзода

**Тартиби  
гузаронидани назорати камералӣ**

**I. Муқаррароти умумӣ**

1. Тартиби мазкур бо назардошти талаботи моддаҳои 22, 37, 45, 57 ва 89 Кодекси андози Ҷумҳурии Тоҷикистон омода гардида тартиб, талабот ва усулҳои гузаронидани назорати камералии эълomiaҳои (ҳисоботи) андозро дар фаъолияти андозсупорандагон муайян менамоянд.

2. Назорати камералӣ дар асоси талаботи моддаи 37 Кодекси андози Ҷумҳурии Тоҷикистон аз ҷониби мақомоти андоз, бе қарори махсуси (амрномаи) роҳбари мақомоти андоз бо роҳи муқоисаи нишондодҳои ҳисоботи (эълomiaҳои) андоз ва пардохтҳои ҳатмии аз ҷониби андозсупорандагон ба мақомоти андоз пешниҳод гардида (пешниҳодшаванда) нисбат ба маълумотҳои дар ихтиёри мақомоти андоз ҷойдошта, аз ҷумла маълумоти тибқтартиби муқарраргардида аз дигар мақомот дастрасшуда оид ба объектҳои андозбандӣ ва ба андозбандӣ алоқаманд гузаронида мешавад. Чунин шакли назорат санҷиши андоз ба ҳисоб намеравад.

3. Назорати камералӣ қисми таркибии низоми идоракунии хавфҳо буда, бо мақсади пешгирии қонунвайронкуниҳои андоз ва (ё) пардохтҳо гузаронида мешавад. Назорати камералӣ ба андозсупорандагон имконият медиҳад, ки то давраи санҷиши ҳуҷҷатии маҷмӯии андоз номутобиқатҳои дар эълomiaҳои (ҳисоботи) андоз ва пардохтҳо ҷойдоштаро бо роҳи пешниҳоди эълomiaҳои (ҳисоботи) иловагии андоз, мустақилона ислоҳ намоянд.

4. Назорати камералӣ танҳо аз ҷониби корманди мақомоти андоз дар биноҳои маъмурии мақомоти андоз гузаронида мешавад. Гузаронидани назорати камералӣ берун аз бинои маъмурии мақомоти андоз манъ аст.

Зимни гузаронидани назорати камералӣ, даъвати андозсупоранда (ё шахсони масъули андозсупоранда), ба истиснои ихтиёран ба мақомоти андоз ҳозир шудани андозсупоранда манъ аст.

5. Гузаронидани назорати камералии ҳисобот ва эълomiaҳои андоз аз ҷониби дигар мақомотҳо манъ аст ва дар сурати ошкор шудани чунин ҳолатҳо, натиҷаи чунин назорати камералӣ тибқи тартиби муқарраргардида безътибор карда мешавад.

6. Назорати камералӣ барои давраи муайяни андоз баъди гузашти муҳлати пешниҳоди эълomiaи (ҳисоботи) андоз, ки Кодекси андоз муқаррар намудааст, гузаронида мешавад.

## **II. Тартиб ва талаботҳо оид ба гузаронидани назорати камералӣ**

7. Назорати камералӣ дар фаъолияти андозсупорандагон бо назардошти талаботи моддаҳои 37 ва 66 Кодекси андоз, дигар талаботи муқаррар намудаи қонунгузории андоз ва риояи ҳатмии Тартиби мазкур гузаронида мешавад.

Ҳамагуна маблағҳои аз ҷониби мақомоти андоз дар рафти корҳои назоратӣ иловаҳисобшавандаи андозҳо, тибқи муқаррароти зерсархати 1, қисми 2 моддаи 45 Кодекси андоз, бо риояи талаботи Тартиби мазкур, танҳо пас аз пешниҳоди Огоҳинома ба андозсупоранда баррасӣ карда мешавад.

8. Назорати камералӣ бо чунин тартиб гузаронида мешавад:

8.1. Дар чараёни назорати камералии эълomiaҳо ва ҳисоботи андозсупорандагон, инчунин муқоисаи онҳо бо маълумоти дар мақомоти андоз ҷой дошта, муайян гардидани номутобиқатиҳо дар эълomiaҳои (ҳисоботи) андоз, ба андозсупоранда барои бартароф намудани номутобиқатиҳои ҷойдошта Огоҳинома (тибқи шакли Замимаи №2) ирсол карда мешавад.

Огоҳинома ба андозсупоранда тариқи утоқи шахсии андозсупоранда дар шакли электронӣ ва ё хаттӣ дастрас карда мешавад. Огоҳиномаи қоғазӣ ба андозсупоранда метавонад, ки тавассути почта фиристонида шавад.

Аз ҷумла, ҳангоми гузаронидани назорати камералӣ масъалаҳои зерин дида баромада мешаванд:

- ҳолати баҳисобгирии (қайди андозӣ) объектҳои андозбандӣ ва ба андозбандӣ алоқаманд;

- ҳолати пешниҳоди эълomiaҳои (ҳисоботи) андоз;

- дурустии пур кардани реквизитҳои эълomiaи (ҳисоботи) андоз;

- риояи тартиби пур кардани сатр ва сутунҳои эълomiaҳои (ҳисоботи) андоз, пурра ва мукамал нишон додани маълумот дар эълomiaҳо;

- дурустӣ ва мукамалии ҳисоби андозҳо, ки андозсупоранда дар эълomiaҳои (ҳисоботи) андоз дарҷ намудааст;

- мутобиқати нишондиҳандаҳои дар эълomiaҳои (ҳисоботи) андоз дарҷ гардида, нисбат ба замимаҳои эълomiaҳо, дигар ҳуҷҷатҳо ё маълумотҳои дар мақомоти андоз нисбати андозсупоранда ҷойдошта;

- назорати мутобиқати нишондиҳандаҳои эълomiaҳои (ҳисоботи) андози бо ҳам алоқаманд;

- қонунӣ будани истифодаи низомҳои андоз;

- бақайдгирӣ ба сифати супорандаи андоз аз арзиши иловашуда;

- асоснокии истифодаи меъёрҳои андоз;

- алоқамандии нишондиҳандаҳои тавозуни муҳосибии ба мақомоти андоз пешниҳодгардида бо эълomiaҳои андоз;

- муқоисаи нишондиҳандаҳои эълomiaҳои (ҳисоботи) андоз бо нишондиҳандаҳои давраҳои ҳисоботи гузашта ва нишондиҳандаҳои андозсупорандагони шабеҳи фаъолият;

-мутобикати даромади умумии дар эълomiaҳои андоз аз Ҷоида, андоз аз арзиши иловашуда, андози низоми содакардашуда дарчшуда нисбат ба маълумотҳои дар амбори электронӣ дар маҳзани барномаи компютери Системаи муттаҳидаи идоракунии иттилоотии андоз (СМИИА) ҷой дошта, вобаста ба таҳвили молҳо;

-асоснокии маълумот оид ба таҳвили молҳои дар ҳисобнома – фактураи андоз аз арзиши иловашуда дарҷ гардида ва муқисаи онҳо бо маълумоти барномаи амбори электронӣ;

-ба ҳисоб нагирифтани амалиёт аз рӯи ҳисобнома – фактураҳои андоз аз арзиши иловашуда, ва маблағи андози он, бинобар сабаби бо андозсупорандаи бемасъулият анҷом додани амалиётҳо;

-асоснокии баҳисобгирии андоз аз арзиши иловашуда дар доираи амалиётҳои андозбандишаванда, аз ҷумла баҳисобгирии андоз аз арзиши иловашуда вобаста ба воридоти молҳо;

-мутобикати маълумотҳои оморӣ ва оморӣ гумрукӣ, андозсупорандагони ҳамшабеҳи Ҷаъолият, аз ҷумла вобаста ба нархҳои бозорӣ нисбат ба маълумоти дар эълomiaҳои андоз дарчшуда, дар давраҳои муайяни андоз;

-тибқи талаботи Кодекси андоз баҳодихии моҳияти иқтисодӣ доштан ва ё надоштани амалиёти анҷомдодашуда бо мақсадҳои андозбандӣ;

-баррасии асоснокии истифодаи имтиёзҳои (тархҳои) андозӣ, эътимоднокии таркиби хароҷотҳо ва дигар тахрҳои андозӣ;

-баҳодихии нишондиҳандаҳои ҳисоботи муҳосибӣ бо эълomiaҳои андоз аз нуқтаи назари мутобикати маълумоти дар мақомоти андоз мавҷудбуда ва маълумот оид ба Ҷаъолияти молиявӣ – хоҷагидорӣ андозсупоранда, ки аз дигар манбаҳо дастрас шудааст;

-дигар ҳолатҳои (маълумоти) барои иҷрои пурра ва саривақтии уҳдадорӣ ба андоз алоқаманд.

Назорати камералӣ бо тартиби муқаррарнамудаи қонунгузори андоз, метавонад нисбати дигар ҳуҷҷатҳои ба андозбандӣ (ё объектҳои андозбандӣ) алоқаманди андозсупоранда гузаронида шавад, ки пешниҳоди он тибқи талаботи қонунгузорӣ барои андозсупоранда ҳатмӣ мебошад.

Ҷангоми гузаронидани назорати камералӣ ҳолатҳои қайдгардида бо риояи пайдарҳамӣ аз ҷониби қорманди мақомоти андоз баррасӣ карда мешавад.

Агар дар натиҷаи муқоисаи эълomiaҳои (ҳисоботи) андози пешниҳоднамудаи андозсупоранда ва маълумоти аз дигар манбаҳо дастрасгардида ҷой доштани ҳолатҳои эҳтимолии қонунвайронкунии андоз ошкор гардад, аз ҷониби мақомоти андоз тибқи тартиби муқарраргардида ба андозсупоранда Огоҳинома оиди дар муҳлати 10 рӯзи тақвимӣ бо роҳи пешниҳоди эълomiaҳои иловагии андоз мустақилона бартараф намудани номутобикатиҳои ҷойдошта ва ё пешниҳоди тавзеҳоти асосноки хаттӣ ирсол карда мешавад.

Андозсупоранда бояд дар ин муҳлат то 10 рӯзи тақвимӣ пас аз гирифтани Огоҳинома (аз ҷумла, дар шакли электронӣ) ба мақомоти андоз мустақилона эълomiaи иловагии андозро пешниҳод намуда, номутобикатиҳои ҷойдоштаро бартараф ё ин ки тавзеҳоти хаттӣ бо дарҷи асоснокӣ, бо истинод ба бандҳо, қисмҳо ва моддаҳои дахлдори Кодекси

андоз ва дигар санадҳои меъёрию ҳуқуқии соҳаи андоз ро пешниҳод намояд.

Дар ҳолатҳои узрнок - бемории бистарии шахси масъул ё фарзандони вай, хешони наздики ӯ, сафари хизмати, берун аз Ҷумҳурии Тоҷикистон қарор доштани шахси масъул ва дигар ҳолатҳои шабеҳ, муҳлати иҷрои огоҳинома метавонад, дар асоси гузориши роҳбари мақомоти андоз 10 рӯзи тақвимӣ тамдид карда мешавад.

8.2. Агар аз ҷониби андозсупоранда баъд аз 10 рӯзи тақвимӣ аз дастрас шудани Огоҳинома ба эълomiaҳои андоз тағйироти дахлдор ворид карда нашавад ва (ё) тавзеҳоти асоснок пешниҳод нагардад, мақомоти андоз тибқи талаботи моддаи 57 Кодекси андоз аз андозсупоранда маълумоти иловагӣ, аз ҷумла нусхаҳои ҳуҷҷатҳои ибтидоии муҳосибии алоқаманд ба мавзӯи назорати камералӣ ва дар сурати ҷой доштани зарурият аз шахсони сеюм - контрагентҳои андозсупоранда ва дигар шахсони алоқаманд дигар маълумоти иловагиро вобаста ба мавзӯи назорати камералӣ талаб менамояд.

Баъд аз баррасии маълумотҳо ва ҳуҷҷатҳои илова пешниҳоднамудаи андозсупоранда, инчунин мувофиқи дигар маълумоти дастрасгардида, агар ҳолатҳои эҳтимолии қонунвайронкуниҳои андоз тасдиқи пешакии худро ёбанд, Маълумотномаи назорати камералӣ (тибқи шакли Замимаи №3) тартиб дода мешавад.

Маълумотномаи назорати камералӣ тариқи электронӣ ва ё хатгӣ (аз ҷумла тавассути почта) ба андозсупоранда дастрас карда мешавад. Дар маълумотномаи назорати камералӣ гирифтани дастхати андозсупоранда хатмӣ намебошад.

Агар натиҷаи баррасии ҳуҷҷатҳо ва тавзеҳоти пешниҳодшуда, боиси тағйир ёфтани уҳдадорӣ андозии андозсупоранда гардад, маълумотнома ва огоҳиномаи назорати камералӣ ба андозсупоранда ирсол карда мешавад. Ҳангоми дар муддати 5 рӯзи корӣ пас аз дастрас гардидани огоҳиномаи дуҷум, андозсупоранда уҳдадорӣ андозии худро иҷро накунад, чунин андозсупоранда ба критерияи хавфҳо, ки аз рӯи он санҷиши сайёри андоз таъин карда мешавад дохил карда шуда, вобаста ба ҳамон мавзӯи назорати камералӣ тибқи тартиб ва талаботи барои санҷишҳои андоз муқарраргардида, ҷорачӯӣ карда мешавад.

Аз рӯи огоҳиномаҳои назорати камералӣ фоизҳо ҳисоб карда намешавад.

8.3. Дар сурати аз ҷониби андозсупоранда пас аз 5 рӯзи дастрас шудани Маълумотномаи назорати камералӣ бо роҳи пешниҳоди эълomiaҳои иловагии андоз номутобикатиҳои дар эълomiaҳои андоз ҷойдошта мустақилона бартараф карда нашавад, аз натиҷаи назорати камералӣ чунин қарор қабул карда мешавад:

- тавзеҳоти хатии андозсупоранда тибқи талаботи қонунгузори андоз баррасӣ гардида дар сурати асоснок будан, тавзеҳот пурра ё қисман ба инобат гирифта мешавад;

- дар сурати норозӣ будани андозсупоранда аз натиҷаи назорати камералӣ, мақомоти андоз ҳуқуқ дорад тибқи дарҳости андозсупоранда

ва ё мутобиқ ба талаботи моддаҳои 28, 29 ва 34 Кодекси андоз аз рӯи критерияҳои хавфҳои андоз дар фаъолияти андозсупоранда санчиши хуччати мачмӯи андоз (аз ҷумла санчиши такрорӣ) ва ё санчиши мавзӯи андозро вобаста ба мавзӯи назорати камералӣ таъин намояд.

9. Нусхаи маводҳои назорати камералӣ ба андозсупоранда (ё намояндаи ваколатдори ӯ) дода шуда, дар нусхаи дуҷуми он имзои андозсупоранда гирифта мешавад.

Худорӣ ва ё ин, ки даст кашидани андозсупоранда (ё намояндаи ваколатдори ӯ) аз гузоштани имзо, маъноӣ қабул нагардидани маводҳои назорати камералиро надошта, новобаста аз он бо риояи тартиби муқарраргардида маводҳои назорати камералӣ аз ҷониби мақомоти андоз баррасӣ карда мешавад.

Маводҳои назорати камералӣ метавонад тариқи почта бо мактуби фармоишӣ ба суроғи ҳуқуқи (ё ҷои истиқомати) андозсупоранда ё почтаи электронии андозсупоранда (тавассути утоқи шахсии андозсупоранда) ирсол карда шаванд.

10. Корманди мақомоти андоз, ки назорати камералиро мегузаронад, уҳдадор аст, ки тавзеҳот ва хуччатҳои пешниҳоднамудаи андозсупорандаро таҳлил ва баррасӣ намуда, дар сурати асоснок ва мутобиқ ба муқаррароти Кодекси андози Ҷумҳурии Тоҷикистон будани тавзеҳот, бо риояи талаботи ҳамин Тартиб онро ба инобат гирад.

11. Натиҷаи баррасии тавзеҳоти андозсупоранда бо қабули Хулосаи мувофиқашуда, тибқи шакли Замимаи №4 ба Фармоиши мазкур барасмият дароварда шуда, баинобат гирифтани қисман ба инобат гирифтани ва ё ба инобат нагирифтани тавзеҳот бо моддаҳои дахлдори Кодекси андоз асоснок карда мешавад, аз ҷумла:

- агар маблағи аз натиҷаи назорати камералӣ эҳтимолан ҳисобшудаи андозҳо зиёда аз 200,0 ҳазор сомони ро ташкил намояд, асоснокии тавзеҳоти андозсупоранда бо пешниҳоди Хулосаи сардорони сарраёсатҳои (раёсатҳои) дахлдори Дастгоҳи марказӣ дар якҷоягӣ бо мақомоти ҳудудии андоз, ки назорати камералиро гузаронидааст, дар мувофиқа бо Муовини сарпарастии самти фаъолият тибқи тартиби муқарраргардида ба Раиси Кумитаи андоз пешниҳод карда мешавад;

- танҳо пас аз тартиб додани Хулоса ва мувофиқа гардидани он, қайдҳои дахлдор оид ба натиҷаи баррасии тавзеҳоти андозсупоранда ба барномаи СИА «Назорати камералӣ» ворид карда мешавад;

- аз натиҷаи баррасии тавзеҳот, андозсупоранда дар муҳлати то 5 – рузи корӣ бо ирсолӣ мактуби ҷавобӣ огоҳ карда мешавад.

12. Ворид накардани Огоҳинома ва Маълумотномаи назорати камералӣ ва дигар маводҳои алоқаманд ба назорати камералӣ, ки ворид намуданашон ба барномаи компютери СИА «Назорати камералӣ» ҳатмист, асос барои бекор намудани натиҷаҳои назорати камералӣ гардида, нисбати корманди (кормандони) масъули мақомоти андоз, ки Тартиби муқарраргардидаро риоя накардааст (накардаанд), чораҳои катъии интизомӣ андешида мешавад.

13. Огоҳиномаҳо ва қарорҳо аз натиҷаҳои назорати камералӣ, ки асоснокии онҳо дар рафти гузаронидани санчишҳои хуччати андоз



баррасӣ карда мешаванд, пеш аз қабули қарор аз натиҷаи санҷиши ҳуҷҷатии андоз бо Кумитаи андоз мувофиқа карда мешаванд.

### III. Маҳдудияти назорати камералӣ

14. Қихати пешгирӣ намудани эҳтимолияти қабули огоҳинома ва қарорҳои беасос аз натиҷаи назорати камералӣ, пешгирии такрорёбии назорати камералӣ ва канорагирӣ намудан аз бамиён омадани ҳолатҳои баҳснок бо андозсупорандагон маҳдудиятҳои зерин риоя карда шаванд:

1) Нисбати як шахс (субъект) дар 6 - моҳи пай дар пай на зиёда аз як маротиба назорати камералии ҳисоботҳои (эъломияҳои) андози ба мақомоти андоз пешниҳодгардида, ки қаблан таҳти назорати камералӣ қарор дода нашудааст, гузаронида мешавад.

2) Назорати камералии ҳисоботи (эъломияҳои) андози хоҷагиҳои деҳқонии бе таъсиси шахси ҳуқуқӣ, ки қаблан таҳти назорати камералӣ қарор дода нашудааст, дар як сол як маротиба таҳти назорати камералӣ қарор дода мешаванд.

3) Қормандони мақомоти андоз ҳуқуқи такроран амалӣ намудани назорати камералии эъломияҳои як намуди андоз ва барои ҳамон як давраи андозро (ҳисоботиро) надоранд. Дар сурати ҷой доштани далелҳои асосноки қонунвайронкунии андоз вобаста ба ин давраҳои андозӣ, барои гузаронидани дигар шаклҳои назорати андоз сардори мақомоти ҳудудии андоз ба Раиси Кумитаи андоз гузориши дахлдор пешниҳод менамоянд.

4) Барои давраҳои, ки санҷиши маҷмӯии ҳуҷҷатии андоз гузаронида шудааст, гузаронидани назорати камералӣ манъ аст. Дар сурати ҷой доштани далелҳои асосноки қонунвайронкунии андоз вобаста ба давраҳои андозии таҳти санҷиш қарор дода шуда, тибқи гузориши мақомоти ҳудудии андоз ба Раиси Кумитаи андоз, санҷиши такрорӣ андоз барои ҳамон давра таъин карда мешавад.

5) Назорати камералӣ дар фаъолияти андозсупорандагоне, ки:

-дар доираи маблағҳои грантӣ (кредитӣ) фаъолият менамоянд;

-дар фаъолияти корхонаҳои калони истеҳсолӣ ва воҳидҳои алоҳидаи онҳо, ки аз ҳисоби сармоягузориҳои хориҷӣ ва ватанӣ таъсис ёфтаанд ва (ё) дар доираи Созишномаҳои сармоягузориҳои маъқулдонистаи Ҳукумати Ҷумҳурии Тоҷикистон фаъолият менамоянд;

-дар фаъолияти бонкҳо, ширкатҳои қарзӣ ва ташкилотҳои амонатии қарзии хурд, инчунин дар воҳидҳои алоҳидаи онҳо дар мувофиқа бо Раиси Кумитаи андоз гузаронида мешавад.

6) Назорати камералии эъломияҳои воҳидҳои алоҳидаи андозсупорандагони тобеи Раёсати андози андозсупорандагони калон, ки дар дигар нозиротҳои андози шахру ноҳияҳо дар баҳисобгирӣ гузошта шудаанд, дар мувофиқа бо Раиси Кумитаи андоз гузаронида мешавад.

7) Огоҳинома ва маълумотнома аз натиҷаи назорати камералии эъломияҳои (ҳисоботи) андозсупорандагон, ки эҳтимолияти аз 200 ҳазор сомонӣ зиёд ошкор шудани андозхоро доранд, дар мувофиқа бо Кумитаи андоз қабул карда мешаванд.

#### **IV. Ҷавобгарӣ**

15. Тибқи тартиби муқаррарнамудаи моддаҳои 18 ва 81 Кодекси андоз андозсупоранда аз рӯи натиҷаи назорати камералӣ ҳуқуқи шикоят намуданро ба мақомоти болоии андоз ва ё суд дорад.

16. То лаҳзаи аз ҷониби Кумитаи андоз ё мақомоти судӣ баррасӣ гардидани шикояти андозсупоранда ва қабул гардидани хулосаи (қарори) дахлдор, мақомоти ҳудудии андоз ҳуқуқи татбиқ намудани чораҳои маҷбуран ситонидани қарзи андозҳоро нисбат ба натиҷаи назорати камералӣ надоранд.

17. Барои риоя накардани муқаррароти Кодекси андоз ва талаботи Тартиби мазкур ё ба таври дахлдор иҷро накардани уҳдадориҳои мансабӣ ва ҳалалдор сохтани ғайриқонунӣ андозсупорандагон, баромадан аз доираи ваколатҳои мансабӣ ҳангоми гузаронидани назорати камералӣ ва дигар амалҳои ғайриқонунӣ, тибқи қонунгузориҳои Ҷумҳурии Тоҷикистон шахсони масъули мақомот ба ҷавобгарӣ кашида мешаванд.

Ба \_\_\_\_\_  
(номи андозсупоранда, РМА, суроғии ҳуқуқӣ)

## ОГОҲИНОМА

Дар асоси таҳлил ва муқоисаи маълумотҳои барномаҳои СМИИА, инчунин маълумотҳои аз дигар сарчашмаҳо дастрасгардида (агар чунин маълумот ҷойдошта бошад, сарчашмаҳои маълумот дарҷ карда мешаванд), дар фаъолияти \_\_\_\_\_ барои давраи аз \_\_\_\_\_  
(номи пурраи андозсупоранда)

«\_\_» \_\_\_\_\_ соли 21\_\_ то «\_\_» \_\_\_\_\_ соли 21\_\_ назорати камералии мутобиқати нишондиҳандаҳои эълomia ва ҳисоботи андоз ба мақомоти андоз пешниҳодшуда гузаронидашуда муайян гардид, ки Ҷамъият талаботи муқаррарнамудаи \_\_\_\_\_  
(банд ва қисмҳои дахлдор моддаҳои Кодекси андоз қайд карда мешаванд)

Кодекси андозии Ҷумҳурии Тоҷикистонро риоя накардааст, ки дар натиҷа боиси пайдо гардидани номутобикати дар эълomiaҳои (ҳисоботҳои) андозӣ ва мутаносибан ҷой доштани хавфи қонунвайронкунии андоз гардидааст.

Натиҷаи назорати камералии муайян намуд, ки аз ҷониби Шумо хангоми таҳия ва пешниҳоди эълomiaҳои (ҳисоботи) андозии \_\_\_\_\_ ба инобат гирифта нашудааст,  
(номгӯи эълomia ва ҳисоботи андоз, ки номутобикати ҷой дорад)

ки ҳолати мазкур боиси ба миён омадани номутобикатиҳо ва эҳтимолияти кам ҳисоб шудани андозҳо ба маблағи \_\_\_\_\_ сомонӣ, аз он ҷумла \_\_\_\_\_ гардидааст.  
(номгӯи андозҳо ва маблағи эҳтимолии ошкоргардида дар алоҳидагӣ қайд карда мешаванд)

*Эзоҳ: Вобаста ба ҳолати ошкоршуда маълумот мухтасар қайд кард шуда, бо дарҷи муқаррароти банд, қисм ва моддаи дахлдори Кодекси андоз ва дигар санадҳои меъёрию ҳуқуқӣ асоснок карда мешаванд.*

Бинобар ин, мутобиқ ба талаботи моддаҳои 22, 37, 57 ва 89 Кодекси андоз аз Шумо талаб карда мешавад, ки дар муҳлати 10 рӯз вобаста ба маблағи эҳтимолан ҳисобшудаи андозҳо, тавзеҳоти дахлдор бо замимаи ҳуҷжатҳои асосноксозанда пешниҳод намоед ва ё барои мустақилона бартараф намудани номутобикатиҳои дар эълomiaҳои (ҳисоботи) андоз ҷой дошта, бо роҳи пешниҳоди эълomiaҳои иловагии андоз маблағи илова ҳисобшудаи андозҳоро ба бучет пардохт намоед.

Дар акси ҳол, Кумитаи (раёсат, нозироти) андоз дар \_\_\_\_\_  
(вилоят, шаҳр, ноҳия)

бо дастрасии моддаҳои 37 ва 89 Кодекси андоз аз натиҷаи Огоҳиномаи мазкур, тибқи тартиби муқарраргардида корҳои назоратӣ анҷом дода, маблағи эҳтимолии барилова ҳисобшавандаи андозҳо дар ҳисобварақаи Ҷамъият ҳамчун уҳдадории андозӣ дарҷ карда мешавад.

Сардори Нозирот

\_\_\_\_\_ (имзо, муҳр)

\_\_\_\_\_ (ному насаб)

Замимаи №3  
ба Фармоиши Раиси  
Кумитаи андози  
назди Ҳукумати  
Ҷумҳурии Тоҷикистон  
аз «\_\_» \_\_ соли 2021, №\_\_

Кумитаи андози назди Ҳукумати  
Ҷумҳурии Тоҷикистон  
(Раёсати /Нозироти андоз дар...)

## Маълумотномаи назорати камералӣ

Аз натиҷаи назорати камералӣ нисбати \_\_\_\_\_  
(номи пурраи андозсупоранда, РЯМ/РМА)

барои давраи \_\_\_\_\_  
(давраи зери назорати камералӣ қарордодашаванда)

(ҷойи тартиб додани маълумотнома - мақомоти андоз, сана)

Аз ҷониби ман, \_\_\_\_\_  
(ному насаб, мансаби корманди мақомот, ки назорати камералиро мегузаронад)

мутобиқ ба муқаррароти банди 4 қисми 3 моддаи 22 ва моддаи 37 Кодекси андози Ҷумҳурии Тоҷикистон ва талаботи Стандартҳои ягонаи хизматрасонӣ ба андозсупорандагон, ки бо Фармоиши Кумитаи андози назди Ҳукумати Ҷумҳурии Тоҷикистон аз 12 июли соли 2017, № 316 тасдиқ карда шудааст, дар фаъолияти

(номи пурраи андозсупоранда, РЯМ / РМА)

(минбаъд номи қутоҳқардашуда қайд карда мешавад) назорати камералӣ бевосита дар асоси омӯзиш, таҳлилу муқоисаи эълomiaҳои (ҳисоботи) андоз ва дигар маълумотҳои ба мақомоти андоз пешниҳоднамудаи Шумо, инчунин маълумотҳои мутобиқ ба қисми 4 моддаи 65 Кодекси андоз ба мақомоти андоз дастрасшуда гузаронида шуд.

### 1. Қисми умумӣ

1. Маҳалли фаъолияти андозсупоранда: \_\_\_\_\_  
(суроғаи фаъолият)

1.1. Аз натиҷаи назорати камералӣ тибқи талаботи қисми 3 моддаи 37 Кодекси андоз қаблан ба Шумо Огоҳинома аз «\_\_» \_\_\_\_\_соли 21\_\_ бо талаби дар муҳлати 10 рӯз бо роҳи пешниҳоди эълomiaи иловагии андоз мустақилона бартараф намудани камбудихои ҷойдошта ва ё пешниҳод намудани тавзеҳот ва ҳуҷҷатҳои тасдиқкунанда ирсол карда шудааст.

**Эзоҳ:** Дар ин қисмат оид ба пешниҳод шудан ва ё нашудани тавзеҳот, асоснокии тавзеҳот ва ҳуҷҷатҳои иловагии оид ба натиҷаи назорати камералӣ аз ҷониби андозсупоранда пешниҳодишуда, маълумот қайд карда мешавад.

1.2. Дар давраи зери назорати камералӣ қарор дошта,  
\_\_\_\_\_ бо андозсупорандагони бемасъулият  
(номи кутоҳкардашудаи андозсупоранда)

(қисми 51 моддаи 17 Кодекси андоз), иҷрои қор, хизматрасонӣ, харид ва ё таҳвили мол ба анҷом нарасонидааст.

**Эзоҳ:** Агар бо ин гурӯҳ андозсупорандагон муомилоти молиро пулӣ дошта бошад, мутобик ба талаботи Кодекси андоз чораҷӯӣ намуда, маълумот дарҷ карда мешавад.

## 2. Назорати камералӣ муайян кард:

\_\_\_\_\_

\_\_\_\_\_

**(Эзоҳ.** Дар ин қисмат ҳангоми ошкор гардидани қонунвайронкуниҳои андоз бо истинод ба бандҳои (қисмҳои) моддаҳои дахлдори Кодекси андоз ё дигар муқаррароти қонунгузори андоз ҳар як ҳолатҳои эҳтимолии ҷой доштани қонунвайронкуниҳои андоз дар алоҳидагӣ асоснок карда мешаванд.

Ҳамзамон нусхаи ҳуҷҷати асосноксозандаи қонунвайронкуниҳои андоз ба маълумотнома замима карда мешавад).

## 3. Пешниҳод

3.1. Назорати камералии риояи қонунгузори андоз дар фаъолияти \_\_\_\_\_ эҳтимолияти ба маблағи  
(номи пураи андозсупоранда, РЯМ / РМА)

\_\_\_\_\_ сомонӣ кам ҳисоб намудани андозҳоро муайян намуд.

**Эзоҳ:** Номгӯӣ андозҳо ва маблағи аз натиҷаи назорати камералӣ ошкоргардида дар алоҳидагӣ нишон дода мешавад.

3.2. Ҳангоми аз ҷониби Шумо пешниҳод нагардидани тавзеҳоти асоснок ва ё бо роҳи пешниҳоди эълomiaҳои иловагии андоз мустақилона бартараф накардани номутобикатиҳои дар ҳисоботи андоз ҷойдошта, дар фаъолияти Шумо тибқи талаботи моддаи 36 Кодекси андоз аз натиҷаи назорати камералӣ қарори дахлдор қабул карда мешавад ё ин ки мутобик ба талаботи моддаҳои 28 - 29 Кодекси андоз санҷиши маҷмӯии ҳуҷҷати андоз ё санҷиши ҳуҷҷати мавзӯии андоз таъин карда мешавад.

3.3. Дар ҳамин ҳусус маълумотномаи назорати камералӣ дар ду (2) нусха тартиб дода шуд.

**Корманди  
мақомоти андоз:**

\_\_\_\_\_ (вазифа)

\_\_\_\_\_ (имзо)

\_\_\_\_\_ (ному насаб)

Замимаи №4  
ба Фармоиши Раиси  
Кумитаи андоз  
назди Ҳукумати  
Ҷумҳурии Тоҷикистон  
аз «\_\_» \_\_ соли 2021, №\_\_

*(номгӯи воҳиди сохтори Кумитаи андоз – Сарраёсат (раёсат) и Дастгоҳи марказии Кумитаи андоз, Раёсати андоз  
дар шаҳри Душанбе, вилоятҳо, нозиротҳои андоз дар шаҳру ноҳияҳои тобеи ҷумҳурӣ)*

### Хулоса

аз натиҷаи баррасии тавзеҳоти \_\_\_\_\_ аз «\_\_» \_\_\_\_ 21\_\_, №\_\_  
(номи кутӯҳи андозсупоранда)

*(сарраёсатҳои (раёсати) Дастгоҳи марказии Кумита ва ё мақомоти ҳудудии андоз, ки назорати  
камералиро гузаронидааст)*

мутобиқ ба талаботи моддаи 37 Кодекси андозии Ҷумҳурии Тоҷикистон  
ва банди 11 Фармоиши Кумитаи андоз аз «\_\_» январи соли 2021,  
тавзеҳоти \_\_\_\_\_ - ро аз «\_\_» \_\_\_\_ 21\_\_, №\_\_  
*(номи нурраи андозсупоранда, РМА, РЯМ)*

ба Огоҳиномаи №\_\_, аз «\_\_» \_\_\_\_ 20\_\_, №\_\_, ки аз ҷониби \_\_\_\_\_

\_\_\_\_\_ оид ба ҷой доштани  
*(номи воҳиди сохтори мақомоти андоз, ки Огоҳиномаро қабул намудааст)*

номутобиқатиҳо дар эълomiaҳои (ҳисоботи) андозҳо эҳтимолияти  
илова ҳисоб шудани андозҳоро ба маблағи \_\_\_\_\_ сомонӣ (аз ҷумла,  
\_\_\_\_\_) муайян намудааст, мавриди баррасӣ  
*(номгӯи андозҳо, маблағҳои эҳтимоии ҳисобшуда)*

қарор дода, чунин хулосагузори намуд:

*Эзоҳ: Тавзеҳоти пешниҳод намудаи андозсупоранда аз рӯи ҳар як намуди андоз  
баррасӣ карда шуда, ҳолати ба инобат гирифтани, қисмат ба инобат гирифтани ва ё  
умуман ба инобат нагирифтани тавзеҳот бо моддаҳои дахлдори Кодекси  
андоз (қонунгузориҳои андоз) асоснок карда мешавад. Агар аз иби андозсупоранда,  
Огоҳинома қисман иҷро гардида бошад, дар ин ҳусус қайдҳои дахлдор карда  
мешавад).*

Бо дарназардошти ҳолатҳои қайдгардида,

(раёсати дастгоҳи марказии Кумита, Раёсатҳои андоз дар ш. Душанбе, вилоятҳои Сугду Хатлон, ВМКБ, НАК,  
НАМ, ки тавзеҳотро баррасӣ намудааст)

аз маблағи умумии \_\_\_\_\_ сомонӣ тавзеҳоти андозсупоранда -  
\_\_\_\_\_ ба маблағи \_\_\_\_\_ сомонӣ ба инобат гирифта шуд.  
(номи кутоҳкардашудаи андозсупоранда)

(қисман ба инобат гирифта шуд ва ё умуман ба инобат гирифта нашуд).

**Хулоса омода карда шуд:**

Сардори сарраёсати (раёсати) ... \_\_\_\_\_

Сардори Нозирот (*Шӯъбаи Раёсат*) \_\_\_\_\_

Сардори шӯъба (*гурӯҳ*) \_\_\_\_\_

Мутахасис (*ки назорати камералиро гузаронидааст*) \_\_\_\_\_

**Мувофиқа карда шуд:**

Муовини Сарпараст \_\_\_\_\_

Замимаи №5  
ба Фармоиши Раиси Кумитаи андози  
назди Ҳукумати Ҷумҳурии Тоҷикистон  
аз «\_\_» январи соли 20\_\_, №\_\_



Кумитаи андози назди Ҳукумати Ҷумҳурии Тоҷикистон

*(мақомоти андозе, ки санадро тартиб медиҳад)*

### С А Н А Д

**оид ба ҷой доштани зарурияти гузаронидани назорати камералӣ дар  
фаъолияти андозсупоранда**

\_\_\_\_\_

*(ҷои тартиб додан - шаҳр, ноҳия)*

"\_\_" \_\_\_\_\_ соли 20\_\_

*(санаи тартиб додани санад)*

Аз тарафи Гуруҳи корӣ, дар ҳайати:

- \_\_\_\_\_
- \_\_\_\_\_
- \_\_\_\_\_...

*(насабу ном, номи падар, мансаб ва қайд оиди роҳбари гурӯҳ ё аъзои гурӯҳ дар алоҳидагӣ)*

дар асоси амрномаи \_\_\_\_\_  
*(мақомоти андозе, ки амр додааст)*

таҳти №\_\_ аз «\_\_» \_\_\_\_\_ соли 20\_\_, ҳангоми гузаронидани санҷиши  
амалиётӣ андоз дар фаъолияти \_\_\_\_\_

\_\_\_\_\_

*(номгӯи пурраи андозсупоранда, ки таҳти санҷиши амалиётӣ қаор дода шудааст РМА/РЯМ ва ҳоказо)*

воқеъ дар \_\_\_\_\_,

*(сурога - рақами кӯча, ноҳия, шаҳр ва дигар мушаххасоти алоқаманд ба сурога)*

чунин қонунвайронкуниҳои андозро мушоҳида намудем:

1. \_\_\_\_\_
2. \_\_\_\_\_
3. \_\_\_\_\_ .....

*(ҳолатҳое, ки эҳтимолияти ҷой доштани қонунвайронкуниҳои андозро тасдиқ менамоянд)*



Санҷиши амалиётӣ муайян намуд, ки \_\_\_\_\_

\_\_\_\_\_

\_\_\_\_\_

\_\_\_\_\_

*(шарҳи муфассали қонунвайронкуниҳои андоз ва дигар ҳолатҳое, ки эҳтимолияти ҷой доштани қонунвайронкуниҳои андозро тасдиқ менамоянд ва зарурияти гузаронидани назорати камералиро ба миён овардаанд, бо таъя ба моддаҳои дахлдори Кодекси андоз ва пешниҳоди ҳуҷҷатҳои асосноксозанда)*

Бо дарназардошти ҳолатҳои қайдгардида, пешниҳод карда мешавад, ки дар фаъолияти \_\_\_\_\_

\_\_\_\_\_

*(номгӯи пурраи андозсупоранда, кифаъолияти бояд таҳти назорати камералӣ қарор дода шавад, бо дарҷи РМА/РЯМ ва ҳоказо)*

барои давраи аз «\_\_» \_\_\_\_\_ соли 20\_\_ то «\_\_» \_\_\_\_\_ соли 20\_\_ назорати камералӣ гузаронида шавад.

Маводҳои иловагии зерин барои баинобат гирифтани дар рафти гузаронидани назорати камералӣ пешниҳод карда мешаванд:

1. \_\_\_\_\_
2. \_\_\_\_\_
3. \_\_\_\_\_ ...

*(номгӯи маводҳое, ки замима карда мешаванд)*

Ҳамагӣ, замима дар ҳаҷми \_\_\_\_\_ варақ.

Дар ҳамин ҳусус маълумотнома дар \_\_\_\_\_ нусха тартиб дода шуд.

\_\_\_\_\_

*(мансаби санҷишгар, роҳбари гуруҳ)*

\_\_\_\_\_

*(имзо)*

\_\_\_\_\_

*(насабу ном ва номи падар)*

**Аъзоёни гуруҳ:**

\_\_\_\_\_

*(мансаби санҷишгар)*

\_\_\_\_\_

*(имзо)*

\_\_\_\_\_

*(насабу ном ва номи падар)*

\_\_\_\_\_

*(мансаби санҷишгар)*

\_\_\_\_\_

*(имзо)*

\_\_\_\_\_

*(насабу ном ва номи падар)*

